



नगर पालिक निगम, भोपाल जनसंपर्क शाखा



सीवेज ट्रीटमेंट प्लांट एवं पम्प हाउस के कार्य में और तेजी लाई जाए
महौली दामखेड़ा में नवनिर्मित अत्याधुनिक सीवेज ट्रीटमेंट प्लांट एवं पम्प हाउस के कार्य का किया निरीक्षण और परिसर को हरियालीयुक्त बनाने तथा साफ-सफाई के लिए निर्देश

**निगम आयुक्त श्री वी.एस.चौधरी कोलसानी ने सीवेज ट्रीटमेंट प्लांट
एवं पम्प हाउस के निरीक्षण के दौरान दिए निर्देश**

भोपाल, 16 जुलाई 2020

नगर निगम आयुक्त श्री वी.एस.चौधरी कोलसानी (आई.ए.एस.) ने सीवेज ट्रीटमेंट प्लांट एवं पम्प हाउसों का निरीक्षण करते हुए महौली दामखेड़ा में नवनिर्मित अत्याधुनिक सीवेज ट्रीटमेंट प्लांट के कार्यों का अवलोकन किया तथा परिसर को हरियालीयुक्त बनाने और बेहतर साफ-सफाई सुनिश्चित करने के निर्देश दिए। श्री चौधरी ने मक्सी में निर्माणाधीन सीवेज ट्रीटमेंट प्लांट एवं पम्प हाउस के कार्य में और तेजी लाने के निर्देश दिए। निरीक्षण के दौरान अपर आयुक्त श्री पवन सिंह, नगरयंत्री श्री संतोष गुप्ता, निर्माण एजेंसी के प्रतिनिधि तथा अन्य अधिकारी मौजूद थे।

नगर निगम आयुक्त श्री वी.एस.चौधरी कोलसानी (आई.ए.एस.) ने गुरुवार को प्रातः महौली दामखेड़ा में नवनिर्मित अत्याधुनिक सीवेज ट्रीटमेंट प्लांट एवं पम्प हाउस तथा मक्सी में निर्माणाधीन सीवेज ट्रीटमेंट प्लांट एवं पम्प हाउस का निरीक्षण किया। श्री चौधरी ने महौली दामखेड़ा में 35 एमएलडी क्षमता के नवनिर्मित अत्याधुनिक सीवेज ट्रीटमेंट प्लांट एवं पम्प हाउस के कार्यों का जायजा लिया तथा अधिकारियों से जानकारी प्राप्त की। श्री चौधरी ने परिसर को हरियालीयुक्त बनाने तथा बेहतर साफ-सफाई सुनिश्चित करने के निर्देश दिए। निगम आयुक्त श्री चौधरी ने मक्सी में 32 एमएलडी क्षमता के निर्माणाधीन सीवेज ट्रीटमेंट प्लांट के कार्यों में और तेजी लाने तथा मानक गुणवत्ता के साथ कार्य करने के निर्देश दिए।